



భారత్ జ్యోతి

తెలుగు దినపత్రిక



ప్రచురణ : ఆంధ్రప్రదేశ్ తెలంగాణ శుక్రవారం 23 -5 - 2025 సంపుటి :4 సంచిక :54 ఎడిటర్ : జగన్ గౌడ్ పేజీలు : 8 వెల : 3-00

చంద్రబాబు ప్రలోభాలకు లొంగిన విజయసాయి

- ఆయన ఇచ్చే ప్రకటనలకు విలువ ఉంటుందా
- లిక్కుర్ వ్యవహారంలో చంద్రబాబు నిలుపుదోపిడీ
- ఘాటు విమర్శలు చేసిన వైఎస్ జగన్



గ్రామాల అభివృద్ధిలో ప్రజల భాగస్వామ్యం



- వారి సమస్యలను ప్రత్యక్షంగా తెలుసుకునే లక్ష్యం
- రావినలస గ్రామస్థులతో వీడియో కాన్ఫరెన్స్
- గ్రామీణాభివృద్ధి శాఖ మాటమంతి ప్రత్యేక కార్యక్రమం
- ఎక్స్ వేదికగా వివరించిన డిప్యూటీ సీఎం పవన్



రూ. 2200 కోట్ల కిరు జల విద్యుత్ ప్రాజెక్టు అవినీతి

కాశ్మీర్ మాజీ గవర్నర్ సత్యపాల్ మాలిక్ కు సిబిఐ నోటీసులు



కాశీశ్వరం ను బాంబులు పెట్టి పేల్చారేమో



- కాంగ్రెస్, బీజేపీ దొంగలే మేడిగడ్డ దగ్గర బాంబు పెట్టారేమో
- కెసిఆర్ పేరు లేకుండా చేసేందుకే కుట్రలు
- వరంగల్ సభ విజయవంతం కాగానే నోటీసుల ద్రామాలు
- అందాల పోటీలతో దుబారా ఖార్చులు
- సిఎం రేవంత్, భట్టి మధ్యనా ఈ అందాల పోటీలు
- పార్టీ కార్యకర్తల సమావేశంలో కెటిఆర్ విమర్శలు

మిగతా 2లో

హైదరాబాద్, మే 22 (భారత జ్యోతి) కాశీశ్వరం విషయంలో నిజం నిలకడగా తేలుతుందని, ఒక బ్యారేజీలో రెండు పగుళ్లు వస్తే ఏదో అయినట్లు చేస్తున్నారని బీఆర్ఎస్ వర్కింగ్ ప్రెసిడెంట్ కెటిఆర్ మరోమారు మండిపడ్డారు. ఈ కాంగ్రెస్, బీజేపీ దొంగలే మేడిగడ్డ దగ్గర బాంబు పెట్టి పేల్చేశారని నా అనుమానం అంటూ అసహనం వ్యక్తం చేశారు. పాలమూరు లాగా కాశీశ్వరంలోనూ నిజం తెలుస్తుంది. చిల్లిగప్ప పుట్టదం లేదంటూనే అందాల పోటీలు పెడుతున్నారు. రాష్ట్రం దివాళా తీసిందంటూనే దుబారా ఖర్చులు చేస్తున్నారు. వరంగల్ మహాసభ విజయవంతం కాగానే నోటీసుల ద్రామా మొదలుపెట్టారని మండిపడ్డారు. కాశీశ్వరం ఒక

పాకిస్థాన్ ను మోకాళ్లపై కూర్చోబెట్టాలి




మన మహిళల సిందూరాన్ని తుడిచిన వాళ్లను మట్టిలో కలిపేశామని ప్రధాని మోడీ అన్నారు. మన భద్రతా బలగాలు పాకిస్థాన్ ను మోకాళ్లపై కూర్చోబెట్టాయని ప్రధాని సరేంద్రమోడీ అన్నారు. ఏప్రిల్ 22న జరిగిన ఉగ్రదాడికి 22 నిమిషాల్లో బదులిచ్చాయని పేర్కొన్నారు.

- ఏప్రిల్ 22న జరిగిన ఉగ్రదాడికి 22 నిమిషాల్లో బదులిచ్చాం
- సిందూరం తుడిచిన వాళ్లకు ఆపరేషన్ సిందూర్ తో జవాబిచ్చాం
- ఉగ్రవాదులను ఉసిగొల్పితే ఇక అంతే సంగతలు
- మరోమారు పాక్ ను హెచ్చరించిన ప్రధాని మోడీ
- రాజస్థాన్ బకనీర్ వేదికగా పలు స్టేషన్లకు వర్చువల్ గా ప్రారంభం

బిఆర్ఎస్ ఫ్యామిలీలో భగ్గుమన్న విభేదాలు

పార్టీలో పనితీరుపై ఎమ్మెల్యే కవిత తీవ్ర అసహనం బీజెపికి చేరుపుతున్న తీరును తప్పు పట్టిన కవిత పార్టీలో ఎవరికీ అందనంత దూరంగా కెసిఆర్ తీరు పార్టీ రజతోత్సవ సభలో సీనియర్లకు దక్కని ప్రాధాన్యం కెసిఆర్ ను ప్రశ్నిస్తూ..లేఖను సంధించిన తనయ



హైదరాబాద్, భారత జ్యోతి బిఆర్ఎస్ ఫ్యామిలీలో విభేదాలు ఉన్నాయని కాంగ్రెస్ నేతలు పదపదే చేస్తున్న ఆరోపణలు నిజం చేస్తూ కవిత రాసిన లేఖతో బటటబయలు అయ్యింది. దీంతో ఇప్పుడు బిఆర్ఎస్ లో ఏం జరుగుతోందన్న వాదన జరుగుతోంది. తాజాగా తెలంగాణ రాజకీయాల్లో ముఖ్యంగా బిఆర్ఎస్ పార్టీలో సంచలన పరిణామం చోటు చేసుకుంది.

మిగతా 2లో

మిగతా 2లో

చంద్రబాబు ప్రలోభాలకు లోంగిన విజయసాయి



అమరావతి,మే22: మాజీ ముఖ్యమంత్రి వైఎస్ జగన్మోహన్ రెడ్డి తాజాగా విజయసాయిరెడ్డిపై, అలాగే రాష్ట్రంలోని లిక్కర్ స్కాంలపై సంచలన వ్యాఖ్యలు చేశారు. తనతోపాటు నిన్నమొన్నటి వరకు ఉన్న విజయసాయిరెడ్డిపై వైఎస్ జగన్ మోహన్ రెడ్డి ఘాటు విమర్శలు చేశారు. సీఎం చంద్రబాబు ప్రలోభాలకు విజయసాయిరెడ్డి లోంగిపోయారని అయన అన్నారు. ఇంకా మూడేళ్లకు పైగా రాజ్యసభ పదవీ కాలం ఉన్నా.. విజయసాయిరెడ్డి కేవలం కూటమికి ప్రయోజనం కలిగించేందుకే రాజీనామా చేశారని జగన్ ఆరోపించారు. అలాంటి వ్యక్తి ఇచ్చే ప్రకటనలకు ఏమి విలువ ఉంటుంది? అంటూ జగన్ విమర్శించారు.

పెద్దరెడ్డికి హైకోర్టులో దక్కని ఊరట



అమరావతి,మే22 బుగ్గ మరం భూముల విషయంలో మాజీ మంత్రి పెద్దరెడ్డి రామచంద్రారెడ్డికి హైకోర్టులో ఊరట దక్కలేదు. దేవాదాయ శాఖ ఇచ్చిన నోటీసు లపై ఏమైన అభ్యంతరాలు ఉంటే ఆ శాఖకు చెందిన అపిలేట్ ట్రిబ్యునల్ కు వెళ్లాలని హైకోర్టు సూచించింది. కాగా, తిరుపతికి సమావంంలోని ఎంతర్ పల్లిలో ఉన్న బుగ్గ మరంకు చెందిన 3.88 ఎకరాల ప్రభుత్వ భూమిని వైసీపీ కీలక నేత పెద్దరెడ్డి కబ్బా చేసినట్లు అధికారులు గుర్తించారు. అయితే,

ఆ భూములను ఖాళీ చేయాలని పెద్దరెడ్డికి దేవాదాయ శాఖ నోటీసులు ఇచ్చింది. అయితే, బుగ్గ మరం భూముల విషయంలో దేవాదాయ శాఖ జోక్యం చేసుకోకుండా స్టే ఇవ్వాలని కోరుతూ హైకోర్టులో పెద్ద రెడ్డి పిటిషన్ వేశారు. ఈ పిటిషన్ పై విచారణ నిర్వహించిన హైకోర్టు.. దేవాదాయ శాఖ ఇచ్చిన నోటీసులపై అభ్యంతరాలు ఉంటే ఆ శాఖకు సంబంధించిన ట్రిబ్యునల్ కు వెళ్లాలని సూచించింది.

రూ. 2200 కోట్ల కిరు జల విద్యుత్ ప్రాజెక్టు అవినీతి

న్యూఢిల్లీ,మే22(సుమారు రూ. 2200 కోట్ల విలువైన కిరు జల విద్యుత్ ప్రాజెక్టు సివిల్ వర్క్స్ కాంట్రాక్టుల మంజూరుకు సంబంధించి అవినీతి కేసులో జమ్మూ కాశ్మీర్ మాజీ గవర్నర్ సత్యపాల్ మాలిక్ కి ఉచ్చు బిగిస్తోంది. సీబీఐ ఆయనపై గురువారం ఛార్జిషీట్ దాఖలు చేసింది. కిష్టార్లో కిరు జల విద్యుత్ ప్రాజెక్టు టెంటర్ల పక్తియకలో జరిగిన అనుమానిత అక్రమాలకు సంబంధించిన కేసులో ఆయన ప్రయేమం ఉన్నట్లుగా ఆరోపణలు ఉన్నాయి. జమ్మూ కాశ్మీర్ గవర్నర్ గా ఆగస్టు 23, 2018 నుండి అక్టోబర్ 30, 2019 వరకు పనిచేసిన మాలిక్, రెండొంట్ల క్రియర్ చేయడానికి తనకు రూ. 300 కోట్ల లంచం ఆఫర్ చేశారని గతంలో ఆరోపించారు, ఇందులో కిరు విద్యుత్ ప్రాజెక్టుకు చెందినది కూడా ఉంది. ఈ కేసులో ఫిబ్రవరి 2024లో సీబీఐ దర్యాప్తులో భాగంగా ఢిల్లీ, జమ్మూ కాశ్మీర్ లోని మాలిక్ నివాసాలతో పాటు 30కి పైగా ప్రదేశాల్లో సోదాలు నిర్వహించింది. మాలిక్ తో పాటు ఆయన సహచరులు, కిరు జలవిద్యుత్ ప్రాజెక్టు అమలు చేస్తున్న చీనాబ్ వ్యాలీ పవర్ ప్రాజెక్ట్ లిమిటెడ్(అ+ఎఫ్ఎఫ్ఎల్)తో సంబంధం ఉన్న అధికారులపై కూడా దాడులు జరిగాయి. అ+ఎఫ్ఎఫ్ఎల్ మాజీ చైర్మన్ సవీర్ కుమార్ చౌదరి, మాజీ అధికారులు ఎంఎస్ బాబు, ఎంకే మిట్టల్, అరుణ్ కుమార్ మిశ్రా, వీరితో పాటు పబ్లిక్ ఇంజనీరింగ్ లిమిటెడ్ పంటి అనేక మంది వ్యక్తులు సీబీఐ రాదార్ లోకి వచ్చారు.

ప్రభుత్వ పథకాలకు చేయూతనివ్వండి

హైదరాబాద్,మే22(రాజీవ్ యువ వికాసం పథకం కింద జూన్ 2వ తేదీన ఐదు లక్షల మంది యువతకు మంజూరు పత్రాలు పంపిణీ చేయనున్న లక్ష్యాన్ని సమయానికి సాధించేందుకు బ్యాంకర్ల సహకారం అవసరమని డిప్యూటీ సీఎం భట్టి విక్రమార్కు సూచించారు. హైదరాబాద్ లో నిర్వహించిన రాష్ట్ర స్థాయి బ్యాంకర్ల సమితి సమావేశంలో ఆయన మాట్లాడారు. 2025-26 ఆర్థిక సంవత్సరానికి రుణ ప్రణాళిక లక్ష్యాలను చేరుకోవడం ముఖ్యమని అన్నారు. బ్యాంకింగ్ వ్యవస్థ ఆరోగ్యంగా ఉన్నప్పుడు మాత్రమే సమాజం, రాష్ట్రం అభివృద్ధి చెందుతుందన్నారు. ఐదు లక్షల యువతకు స్వయం ఉపాధి అవకాశాలు కల్పించేందుకు రూ.6,250 కోట్లు సబ్సిడీతో ఈ పథకం అమలు చేస్తున్నట్లు తెలిపారు. యువతను ఉత్పత్తి రంగంలోకి తీసుకువచ్చి రాష్ట్ర ఆర్థిక వ్యవస్థకు తోడ్పడేలా పథకం రూపొందించామని తెలిపారు.రాజీవ్ యువ వికాసం పథకం సజావుగా అమలవడానికి రాష్ట్ర స్థాయిలో ప్రత్యేక నోడల్ అధికారి నియమించి సమన్వయం చేయాలని, పర్యవేక్షణ చేపట్టాలని సూచించారు. ప్రత్యేకంగా ఉద్యానవన పంటలకు ప్రోత్సాహకాలు అందిస్తోందని, ఆయిల్ ఫామ్ సాగును పెద్ద ఎత్తున ప్రోత్సహిస్తున్నట్లు పేర్కొన్నారు. రైతు రుణమాఫీకి రూ.21 వేల కోట్లను బ్యాంకుల్లో జమ చేసి రైతులకు పెట్టుబడి సాయం అందిస్తున్నట్లు తెలిపారు.

కాళేశ్వరంను బాంబులు పెట్టి పేల్చారేమో

(మొదటి పేజీ (తరువాతి))

ఇంజనీరింగ్ మార్వెల్ అని సుప్రీంకోర్టు తేల్చి చెప్పింది. కేసీఆర్ అనవాళ్లు లేకుండా చేస్తానంటూ.. బీఆర్ఎస్ హయాంలో కట్టిన అద్భుత కట్టడాలను అందగత్తెలకు చూపించారు. లక్షన్నర కోట్లు అప్పు చేసి రాష్ట్రంలో చేసిన అభివృద్ధి ఎక్కడ అని ప్రశ్నించారు. అందాల పోటీలు రేవంత్ రెడ్డికి, భట్టి విక్రమార్కుకు మధ్య జరుగుతున్నట్లు ఉన్నాయి. మిస్ వరల్డ్ బ్యానర్ల మీద రేవంత్ రెడ్డి, భట్టి విక్రమార్కు జూపల్లి కృష్ణారావు ఫోటోలు చూశా.. వారిలో ఎవరు మిస్ వరల్డ్ పోటీదారులో ఆర్థం కాలేదంటూ ఎద్దేవా చేశారు. చార్మినార్ అగ్నిప్రమాదంపై రేవంత్ రెడ్డికి రివ్యూచేసే సమయం లేదా? అని ప్రశ్నించారు. హైదరాబాద్ తెలంగాణ భవన్ లో నిర్మల్ నియోజకవర్గ బీఆర్ఎస్ పార్టీ కార్యక్రమంతో సమావేశమయ్యారు. ఈ సందర్భంగా మాట్లాడుతూ..కష్టంలో ఉన్న తల్లిలాంటి పార్టీని నమ్ముకొని ఉండే వారే నిజమైన కార్యక్రమాలని కేటీఆర్ అన్నారు. అవకాశవాదులే సిగ్గులేకుండా పార్టీ మారుతారని విమర్శించారు. పార్టీ నుంచి పారిపోయిన వారి పేర్లు తీసుకొని వారిని పెద్దోళ్లను చేయొద్దన్నారు. పార్టీ కోసం కొట్లాడేవారితో అధిక ప్రాధాన్యత ఇస్తామని చెప్పారు. కాంగ్రెస్ కార్యక్రమాలే రేవంత్ పాలనపై మండిపడుతున్నారని, ఇదేం పాలన అంటూ ఆ పార్టీ నాయకులే



నిలదీస్తున్నారు. 'రాష్ట్రంలో కమిషన్ పాలన కొనసాగుతున్నది. కమిషన్ పనిలో కాంగ్రెస్ నేతలు బిజీగా ఉన్నారు. 30 శాతం కమిషన్ లేనిదే పైళ్లు కదులుతలేవు. తమ ప్రభుత్వంలో పైల్లు కదలాలి అంటే మంత్రుల చెయ్యి తడపాల్సిందేనని కొండా సురేఖ చెప్పారు. మా ప్రభుత్వంలో మంత్రులు 30 శాతం కమిషన్ తీసుకుంటున్నారు ఇంకొక కాంగ్రెస్ కాంగ్రెస్ ఎమ్మెల్యే అనిరుద్ రెడ్డి చెప్పారు. ఈ కమిషన్ నుంచి దృష్టి మరల్చేందుకే కాళేశ్వరం కమిషన్ అంటూ విమర్శలు గుప్పించారు. రెండు లక్షల రుణమాఫీ ఎంతమందికి చేశారు?. రూ.50 వేల కోట్ల రుణమాఫీ చేస్తామని చెప్పి.. రూ.12 వేల కోట్ల రుణమాఫీ మాత్రమే చేశారు. రుణమాఫీ ఇచ్చింది పావు వంతే. రాష్ట్రంలో 500 మంది రైతులు ఆత్మహత్య చేసుకున్నారు. రైతులను పట్టించుకునే పరిస్థితి రాష్ట్రంలో లేదు. బీఆర్ఎస్

హయాంలో ఎన్నో అభివృద్ధి పనులు చేశాం. పులెలు, పట్టణాలు అభివృద్ధి పథంలో దూసుకుపోయాయి. బీఆర్ఎస్ హయాంలో రాష్ట్రంలోని ప్రతి ఒక్కరికి లబ్ధి జరిగింది. కుర్చీని కాపాడుకోవడానికి రేవంత్ రెడ్డి ఢిల్లీకి మాటలు మోస్తున్నారు. రైతుల ఖాతాల్లో రైతు బంధు పైనలు పడ్డలేవు.. కానీ ఢిల్లీలో రాహుల్ గాంధీ ఖాతాలో మాత్రం నెల నెలా టకీ టకీమని పడుతున్నాయ్. కాంగ్రెస్, బీజేపీ ఇద్దరూ దొంగలే.. ఇద్దరినీ నమ్మొద్దు. అప్రమత్తంగా ఉండి.. ఇద్దరినీ ఎండగట్టాలి. తెలంగాణకు గుండె ధైర్యమైన గులాబీ జెండాను మల్లోక్ సారి మనమే ఎగురవేయాలి. వచ్చే స్థానిక సంస్థల ఎన్నికల్లో కాంగ్రెస్ తగిన బుద్ధి చెప్పాలి. ఎవరికి టికెట్ వచ్చినా ప్రతి కార్యక్రమ తనకే అవకాశం వచ్చినట్లుగా కొట్లాడాలి. మల్లీ నిర్మల్ జిల్లాలో గులాబీ జెండా ఎగిరేవరకు పోరాడుదామని కేటీఆర్ అన్నారు.

బిఆర్ఎస్ ఫ్యామిలీలో భగ్గుమన్న విభేదాలు

(మొదటి పేజీ (తరువాతి))

బీఆర్ఎస్ అధినేత, ఎమ్మెల్యే కవిత ధిక్కార్ స్వరం వినిపించారు.తన తండ్రి కేసీఆర్ తీరుపట్ల పార్టీ తీరుపై నేరుగా కేసీఆర్ కే ప్రశ్నలు సంధించారు. తన సందేహాలను వ్యక్తం చేస్తూ గురువారం నాడు కేసీఆర్ కు సంచలన లేఖ రాశారు. ఈ లేఖలో బీజేపీతో బీఆర్ఎస్ దోస్తీ వ్యవహారాన్ని పరోక్షంగా ప్రస్తావించారు. ఇంకా ఈ లేఖలో ఆమె కేసీఆర్ కు ఎలాంటి ప్రశ్నలు సంధించారనే వివరాలను చూస్తే, పార్టీ తీరుపట్ల ఆమె అసమనంగా ఉన్నట్లు తెలుస్తోంది. బిజెపితో అంటకాగేలా వ్యవహారాలు ఉన్నాయని ఆమె భావిస్తున్నారు. అందుకే బీఆర్ఎస్ నిర్ణయాలు, వ్యవహారాల పై సూటిగా ప్రశ్నలు సంధిస్తూ పార్టీ అధినేత కేసీఆర్ కు ఎమ్మెల్యే కవిత లేఖ రాశారు. పార్టీ బీడర్స్ కి యాక్సెస్ ఇవ్వడం లేదంటూ కవిత తన లేఖలో ఆరోపించారు. మై డియర్ దాడీ అంటూ కేసీఆర్ కు లేఖ రాసిన కవిత.. బీజేపీతో బీఆర్ఎస్ వ్యవహారిస్తున్న తీరుపై తన సందేహాలను వ్యక్తం చేశారు. బీజేపీతో పొత్తు అంశంపై సిల్విర్ జూబ్లీ సభలో కూడా క్లాంటీ ఇవ్వలేదన్నారు. బీజేపీ మీద



రెండు నిమిషాలే మాట్లాడారని.. ఆ పార్టీపై ఇంకా బలంగా మాట్లాడాల్సిందని కవిత అభిప్రాయపడ్డారు. బీజేపీతో బీఆర్ఎస్ పొత్తు పెట్టుకుంటారేమో అనే చర్చ మొదలైందన్నారు. తాను సఫర్ అయ్యాను కదా.. బహుశా అందుకని కావచ్చు అని కవిత తన లేఖలో పేర్కొన్నారు. బీజేపీని ఇంకొంచెం టార్గెట్ చేయాల్సిందని కవిత తన అభిప్రాయాన్ని వ్యక్త పరిచారు.

పాకిస్థాన్ ను మోకాళ్లపై కూర్చోబెట్టాం

జయపుర,మే22ఆపరేషన్ సిందూర్ ను ఉద్దేశించి ప్రధాని ఈ వ్యాఖ్యలు చేశారు. ఆపరేషన్ సిందూర్ లో ఉగ్రవాదుల ఏరివేతకు త్రివిధ దళాలకు పూర్తి స్వేచ్ఛ ఇచ్చామని, ఈ ఆపరేషన్ విజయవంతం కావడంతో దేశ ప్రజలంతా గర్విస్తున్నారని అన్నారు. రాజస్థాన్ లో పర్యటిస్తున్న సందర్భంగా బికనీర్ లో ఏర్పాటు చేసిన సభలో పహల్గామ్ గురించి మాట్లాడుతూ.. ఉద్వేగపూరితంగా ప్రపంగం చేశారు. ఆపరేషన్ సిందూర్ ద్వారా ఉగ్రవాదులను అంతం చేశామని తెలిపారు. కేంద్రం త్రివిధ దళాలకు పూర్తి స్వేచ్ఛ ఇచ్చిందని గుర్తుచేశారు. మన దళాలు చక్ర వ్యూహాలు పన్నీ శత్రువులను ఉక్కిరిబిక్కిరి చేశాయని తెలిపారు. ఏప్రిల్ 22న జరిగిన పహల్గామ్ ఉగ్ర దాడికి జవాబుగా 22 నిమిషాల్లోనే ఆపరేషన్ సిందూర్ ద్వారా ఉగ్రవాదుల్ని మట్టుబెట్టినట్లు చెప్పారు. భారత్ లో రక్తపులేర్లు పారించిన వాళ్లను ముక్కలు.. ముక్కలు చేసినట్లు మోడీ పేర్కొన్నారు. మే 7న చేపట్టిన ఆపరేషన్ సిందూర్ ద్వారా జైష్-ఎ-మొహమ్మద్, లష్కర్-ఎ-తోయిబా మరియు హిజ్బుల్ ముజాహిదీన్ వంటి ఉగ్రవాద గ్రూపులతో అనుబంధంగా ఉన్న దాదాపు 100 మంది ఉగ్రవాదులు హతమయ్యారని తెలిపారు. ఉగ్రవాదంపై పోరాటానికి భారతదేశం ఐక్యంగా ఉందని చెప్పారు. పహల్గామ్ ఉగ్రవాద దాడి 140 కోట్ల మంది భారతీయులను కదిలించిందన్నారు. ఆపరేషన్ సిందూర్ ద్వారా ఉగ్రవాదుల గుండెపై దాడి చేశామన్నారు. సైన్యానికి పూర్తి స్వేచ్ఛ నివ్వడంతోనే ఇదంతా జరిగిందని మోడీ చెప్పుకొచ్చారు. ఏప్రిల్ 22న పహల్గామ్ లో ఉగ్రవాదులు.. అమానుకులను లక్ష్యంగా చేసుకున్నారు.. మతం ఆధారంగా వేరు చేసి.. మహిళల నుడిటిపై ఉన్న సిందూరాన్ని తుడిచేశారు.. దానికి ప్రతీకారంగానే మన దళాలు వాళ్లను మట్టిలో పాతిపెట్టిేశారన్నారు. 140 కోట్ల మంది భారతీయుల హృదయాలను గాయపరిచారు.. అందుకే వాళ్లను ముక్కలు.. ముక్కలు చేశామని

వెల్లడించారు. కేవలం 22 నిమిషాల్లోనే ఉగ్రవాదుల శిబిరాలు నాశనం అయినట్లు చెప్పారు. త్రివిధ దళాల దెబ్బకు పాకిస్థాన్ వెనక్కి తగ్గిందని తెలిపారు. ఇక అణు బాంబుల భయానికి భారతదేశం వెనుకాడదని మరోసారి మోడీ స్పష్టం చేశారు. 'సిందూరం భగ్గుమంటే దాని ఫలితం ఎలా ఉంటుందో అందరూ చూశారు. ఏప్రిల్ 22న ఉగ్రదాడికి ప్రతిగా 22 నిమిషాల్లో ఉగ్రస్థావరాలను ధ్వంసం చేశాం. ఉగ్రమూకలను మట్టిలో కలిపేశాం. నా సిరల్లో రక్తం కాదు సిందూరం ప్రవహిస్తోంది. పాక్ లోని రహిమ్ యార్ ఖాన్ ఎయిర్ బేస్ ఐసీయాలో ఉంది. అణబెదిరింపులకు భారత్ ఇక ఏమాత్రం భయపడదు. పాక్ తో ఎలాంటి వాణిజ్యం, చర్చలు ఉండవు. చర్చల మాట అంటూ వస్తే.. అది పాక్ ఆక్రమిత కశ్మీర్ గురించే. ఉగ్రదాడి జరిగితే.. పాక్ ఆర్మీ, ఆర్థికవ్యవస్థ భారీ మూల్యం చెల్లించుకోవాల్సి వస్తుందని మనం స్పష్టంచేశాం. మన దేశానికి న్యాయంగా చెందాల్సిన నీరు ఇక పాక్ కు ప్రవహించదు. భారత ప్రజల జోలికివస్తే.. గట్టి గుణపాఠం తప్పదు' అని గట్టి హెచ్చరికలు చేశారు. భారత్ ను అభివృద్ధి చెందిన దేశంగా మార్చేందుకు మౌలిక సదుపాయాల కల్పన కోసం భారీ కృషి జరుగుతోంది. ఈ దిశగా గత 11 ఏళ్లుగా అవిశ్రాంతంగా పనిచేశాం. భారత రైలు నెట్ వర్క్ అధునికీకరిస్తున్నాం. వేగం, పురోగతికి వందే భారత్, అమృత్ భారత్, సమో భారత్ రైళ్లు ప్రతీకలు అంటూ కేంద్ర ప్రభుత్వం చేపడుతోన్న అభివృద్ధి కార్యక్రమాల గురించి ప్రస్తావించారు. అమృత్ భారత్ స్టేషన్ పథకం కింద పునర్నిర్మించిన దేశ్ నోక్ స్టేషన్ ను ప్రారంభించారు. అలాగే బికనీర్-ముంబయి ఎక్స్ ప్రెస్ రైలుకు జెండా ఊపారు. అనంతరం విద్యార్థులతో ముచ్చటించారు.

గ్రామాల అభివృద్ధిలో ప్రజల భాగస్వామ్యం



అమరావతి,మే22 గ్రామాలు అభివృద్ధిలో ఆదర్శంగా నిలవాలని ఆంధ్రప్రదేశ్ ఉప ముఖ్యమంత్రి పవన్ కల్యాణ్ ఆకాక్షించారు. మాటమంత్రి, భాగస్వామ్య గ్రామీణాభివృద్ధిలో ఒక నూతన యుగమని తెలిపారు. సాంకేతికత ప్రపంచాన్ని ఒక ప్రపంచ గ్రామంగా ఏకం చేసిందని, ఇక్కడ క్షణాల్లో మైళ్ల దూరం చేరుకోవచ్చని అన్నారు. గ్రామాల అభివృద్ధిలో పౌరులను ప్రత్యక్షంగా పాల్గొనేలా చేయడం, వారి సమస్యలను ప్రత్యక్షంగా అర్థం చేసుకునేలా ఏపీ పంచాయతీ రాజ్, గ్రామీణాభివృద్ధి శాఖ మాటమంత్రి అనే ప్రత్యేక కార్యక్రమాన్ని ప్రారంభించిందని గుర్తుచేశారు. ఈ మేరకు సోషల్ మీడియా ఎక్స్ వేదికగా పవన్ కల్యాణ్ ఓ ట్వీట్ చేశారు. చొరవలో భాగంగా గురువారం తెల్లవారుజామున, శ్రీకాకుళం జిల్లా టెక్నాలి నియోజకవర్గంలోని రావివలస గ్రామ నివాసితులను టెక్నాలిలోని స్థానిక థియేటర్ కు తీసుకువచ్చారని పవన్ కల్యాణ్ చెప్పారు. తన క్యాంప్ ఆఫీస్ నుంచి ప్రత్యక్ష వీడియో కాన్ఫరెన్స్ ద్వారా, వారి ఆందోళనలు, నూచనలు, అభివృద్ధి అవసరాలను వినడానికి వారితో వ్యక్తిగతంగా సంభాషించే అవకాశం తనకు లభించిందని అన్నారు. తక్షణమే పరిష్కరించగల సమస్యలను హాజరైన అధికారులతో సమన్వయంతో పరిష్కరించారని చెప్పుకొచ్చారు. ఎక్కువ సమయం అవసరమయ్యే విషయాల కోసం, సమయపాలనతో సంబంధిత విభాగాలను చేపట్టాలని అభ్యర్థించారు.ఆశలను వ్యక్తపరచడానికి ముందుకు వచ్చిన ఉత్సాహం తనను చాలా కదిలించిందని పవన్ కల్యాణ్ పేర్కొన్నారు.

తాను ఎంపిగా ఉన్నప్పుడు స్టేషన్ అభివృద్ధికి పట్టుబట్టా

- నేటికి అది సాకారమయ్యిందన్న మంత్రి పొన్నం
- తిరుపతికి రోజూ రైలు సర్వీస్ నడపాలని వినతి



కరీంనగర్,మే22 తాను కరీంనగర్ పార్లమెంట్ సభ్యుడిగా ఉన్నప్పుడు అనాటి రైల్వే శాఖ మంత్రి మమతా బెనర్జీ ఉన్నప్పుడు కరీంనగర్ ఈ స్టేషన్ ను మార్పు చేయడం జరిగిందని మంత్రి పొన్నం ప్రభాకర్ తెలిపారు. అప్పట్ భారత్ స్టేషన్ పథకంలో భాగంగా దేశంలో 103 స్టేషన్ లలో తెలంగాణ నుండి కరీంనగర్, వరంగల్, బేగంపేట రైల్వే స్టేషన్ లను పునరాభివృద్ధి చేసి ప్రారంభం చేసుకున్నందుకు అభినందనలు తెలిపారు. అప్పట్ భారత్ స్టేషన్ పథకంలో భాగంగా పునరాభివృద్ధి చెందిన కరీంనగర్ రైల్వే స్టేషన్ ను వర్చువల్గా ప్రధాని నరేంద్ర మోడీ ప్రారంభించారు. ఈ సందర్భంగా పొన్నం ప్రభాకర్ మాట్లాడారు. మారుతున్న కాలానికి అనుగుణంగా ప్రయాణికుల సౌకర్యం కోసం అధునాతన సౌకర్యాలతో పునరభివృద్ధి చేసుకొని ప్రారంభం చేసుకున్నామని, 1267, 1268 సంబర్ బ్రెన్ కరీంనగర్ నుంచి తిరుపతి, తిరుపతి నుంచి కరీంనగర్ వెళ్ళే రైలు వారానికి రెండు రోజులు నడుస్తుంది దానిని ప్రతిరోజూ లేదా వారానికి నాలుగు రోజులు నడిచేలా చేయాలని కేంద్ర మంత్రి బండి సంజయ్, రైల్వే శాఖ మంత్రి అశ్వినీ వైష్ణవ్ ను పొన్నం కోరారు. తిరుపతి రైలుకు ప్రయాణికుల రద్దీ బాగుండడంతో నిత్యం వెళ్లేలా చేస్తే చాలా బాగా ఉపయోగపడుతుందని పేర్కొన్నారు. రైల్వే స్టేషన్ లో ఫర్నిచర్ లోడింగ్, అన్ లోడింగ్ హమాళీ సమస్యలను తొలగించామన్నారు. కరీంనగర్ నుంచి ముంబయి, షిర్డీలకు రైలు ప్రారంభిస్తే అందరికీ ఉపయోగపడుతుందని వివరించారు. ఈ కార్యక్రమంలో మంత్రి పొన్నం ప్రభాకర్, కేంద్ర మంత్రి బండి సంజయ్, ఎమ్మెల్యేలు అంజిరెడ్డి, మల్లా కొమరయ్య పాల్గొన్నారు. కరీంనగర్ నుండి తిరుపతి వెళ్ళే బీక్టీ ఎక్స్ ప్రెస్ రైలును ప్రతిరోజూ నడిచేలా మార్గాలని కేంద్ర మంత్రి బండి సంజయ్ కుమార్ కు మంత్రి పొన్నం ప్రభాకర్ వినతిపత్రం సమర్పించారు.

ఆపరేషన్ సిందూర్ వేళ

పాకు దుస్సాహసం

- ఉగ్రమూకలను భారత్లోకి జొప్పించే యత్నం
- తిప్పికొట్టిన సరిహద్దు బద్రతా దళం

న్యూఢిల్లీ,మే22 ఆపరేషన్ సిందూర్ జోరుగా జరుగుతున్న వేళ పెద్ద సంఖ్యలో ఉగ్రమూకను భారత్లోకి పంపేందుకు పాక్ యత్నించింది. సరిహద్దు వెంబడి భారత్లోకి జొప్పించే ప్రయత్నం చేయగా భద్రతా బలగాలు తిప్పికొట్టాయి. దీంతో ఉగ్రమూకలు భారత్లోకి రాకుండా అడ్డుకట్ట పడింది. ఈ విషయాన్ని బోర్డర్ సెక్యూరిటీ ఫోర్స్ ధ్రువీకరించింది. మే 8వ తేదీన 45-50 మంది ఉగ్రవాదులను సరిహద్దులు దాటించి భారత్లోకి పంపించేందుకు పాక్ దళాలు తీవ్రంగా యత్నించాయి. ఇందుకోసం భారీగా షెల్లింగ్ కూడా చేపట్టినట్లు పేర్కొన్నారు. బీఎస్ఎఫ్ డిప్యూటీ ఇన్స్పెక్టర్ జనరల్ ఎస్ఎస్ మండ్ ఓ ఆంగ్ల వార్తా సంస్థతో మాట్లాడుతూ.. ‘మా జవాన్లు వారికి తీవ్ర స్థాయిలో నష్టం కలిగించారు. పెద్ద ఎత్తున ఉగ్రవాదులు సరిహద్దులు దాటేందుకు వస్తున్నట్లు మా వద్ద ముందే సమాచారం ఉంది. వారి కోసం కాచుకు కూర్చోని.. గుర్తించగానే దాడులు నిర్వహించాము. ఆ గ్రూపులో దాదాపు 45-50 మంది వరకు ఉన్నారు. వారు మా వైపునకు వచ్చారు. దీంతో అదును చూసి వారిపై తీవ్రస్థాయిలో విరుచుకుపడ్డాము. మేము ఊహించినట్లే తమ పోస్టుల నుంచి వారు భారీ స్థాయిలో కాల్పులు మొదలుపెట్టారు. ఈ క్రమంలో మేము అత్యంత కచ్చితత్వంతో కాల్పులు జరిపాము. దీంతో వారు తమ పోస్టులను వదిలేసి వెళుతుంటుంటే చిత్తగించారు. దాదాపు గంటన్నరలోనే వారికి మేము బుద్ధి చెప్పాము. వారి బంకర్లు, ఆయుధాలను ధ్వంసం చేశాము. వారు మరోసారి వస్తే పదింతల శక్తితో తిప్పికొట్టేందుకు మా జవాన్లు సిద్ధంగా ఉన్నారు. ఇందుకు సంబంధించి బీఎస్ఎఫ్కు నష్టమైన ఆదేశాలున్నాయి. బీఎస్ఎఫ్లోని మహిళా జవాన్లు కూడా పురుషులతో సమానంగా శత్రువులపై పోరాడే బాధ్యతలను నిర్వహించారు. వారిని చూస్తే మాకు గర్వంగా ఉంది’ అని డిజిజి వెల్లడించారు. బుధవారం పూంచ్లోని బ్రిగేడ్ హెడ్క్వార్టర్స్ను జమ్మూకశ్మీర్ లెఫ్టినెంట్ గవర్నర్ సందర్శించారు. ఈ సందర్భంగా ఆర్మీ, బీఎస్ఎఫ్ సిబ్బందితో ఆయన భేటీ అయ్యారు. ఆపరేషన్ సిందూర్ వేళ జమ్మూకశ్మీర్లోని సాంబ జిల్లాలో సరిహద్దు దాటి చొరబడేందుకు పాక్ ఉగ్రవాదులు చేసిన ప్రయత్నాలను బీఎస్ఎఫ్ తిప్పికొట్టింది. మే 8వ తేదీ రాత్రి 11 గంటల సమయంలో సాంబ జిల్లాలోని అంతర్జాతీయ సరిహద్దుల వద్ద ఈ పరిణామాలు చోటుచేసుకొన్నట్లు బీఎస్ఎఫ్ ఎక్స్ పోస్టులో వెల్లడించింది. కనీసం ఏడుగురు ఉగ్రవాదులు మృతి చెందినట్లు బీఎస్ఎఫ్ వర్గాలు వెల్లడించాయి.

పాక్ నిఘూ కార్యకర్తలతో సంభాషణ

ఉగ్రవాదులతో లింక్ మాత్రం లేదు - యూట్యూబర్ జ్యోతి కేసులో పోలీసుల విశ్లేషణ

న్యూఢిల్లీ,మే22యూట్యూబర్ జ్యోతి మల్హోత్రాకు ఉపశమనం లభిస్తోంది. పాకిస్తాన్ నిఘూ కార్యకర్తలతో జ్యోతి సంప్రదింపులు జరిపిందని, అయితే, ఉగ్రవాదంతో ఆమెకు ఎటువంటి సంబంధాలు లేవని పోలీసులు తేల్చారు. జ్యోతి మల్హోత్రా పాకిస్తాన్ నిఘూ కార్యకర్తలతో తెలిసి సంభాషించినప్పటికీ, ఆమెకు ఉగ్రవాద కార్యకలాపాలు లేదా గ్రూపులతో సంబంధం ఉందని ఎటువంటి ఆధారాలు లేవని పోలీసులు స్పష్టం చేశారు. అంతేకాకుండా, సాయుధ దళాల గురించి లేదా వారి ప్రణాళికల గురించి మల్హోత్రాకు ఎటువంటి అవగాహన లేదని హిసార్ పోలీసు సూపరిం టెండెంట్ తెలిపారు. ఆమె కాంటాక్ట్లలో కొందరు పాకిస్తాన్ నిఘూ కార్యకర్తలని తెలిసినప్పటికీ, ఆమె వారితో టచ్లో ఉందని ఆయన అన్నారు. ‘ఇప్పటివరకు, ఆమె ఏదైనా ఉగ్రవాద కార్యకలాపాలలో పాల్గొన్నట్లు లేదా ఏదైనా ఉగ్రవాద సంస్థతో ఆమె అనుబంధానికి సంబంధించిన ఆధారాలు మాకు దొరకలేదు. ఆమె ఏదైనా ఖిష్టలను వివాహం చేసుకోవా లనుకుంటున్నట్లు లేదా మతం మార్చుకోవాలను కుంటున్నట్లు చిక్కికరించే ఏ



పత్రాన్ని మేము కనుగొనలేదు’ అని ఎస్పీ చెప్పారు. మల్హోత్రాకి చెందిన మూడు మొబైల్ ఫోన్లు, ల్యాప్ టాప్, ఎలక్ట్రానిక్ గాడ్జెట్లు, వీటితోపాటు, మే 18న అరెస్టయిన పీసా ఏజెంట్ హర్షిరత్ సింగ్కు చెందిన రెండు మొబైల్ ఫోన్లను విశ్లేషణ కోసం ల్యాబ్స్కు పంపినట్లు ఎస్పీ వెల్లడించారు. ‘జ్యోతి మల్హోత్రా బదురోజుల రిమాండ్లో ఆమెను కొన్ని కేంద్ర సంస్థలు విచారించాయి, కానీ ఆమె కస్టడీని మరే ఇతర ఏజెన్సీకి ఇవ్వలేదు. పబ్లిక్ డొమైన్లో వస్తున్నట్లు ఆమె ‘డైరీ’లోని పేజీలు మా దగ్గర లేవు.

తమ దగ్గర ఎటువంటి డైరీ లేదు,‘ అని ఎస్పీ స్పష్టం చేశారు. ఇలా ఉండగా, 33 ఏళ్ల ట్రావెల్ బ్లాగర్ అయిన జ్యోతి మల్హోత్రాను మే 16న పాకిస్తాన్ కార్యకర్తలతో సున్నితమైన సమాచారాన్ని పంచుకున్నారనే ఆరోపణలతో అరెస్టు చేశారు. ఆమెపై అధికారిక రహస్యాల చట్టం, 1923లోని సెక్షన్లు 3,5 ఇంకా భారతీయ న్యాయ సంహిత చట్టంలోని సెక్షన్ 152 కింద కేసు నమోదు చేశారు. రిమాండ్ కాలంలో ఆమెను, జాతీయ దర్యాప్తు సంస్థ ఇంటెలిజెన్స్ బ్యూరో అధికారులు ప్రశ్నించారు.

మహానుభవ వ్యక్తి పన్ను అసంతరామ శర్రు

వారి ఆశయాలు ఆదర్శాలు నేటి యువతరానికి మార్గదర్శకం తుమ్మల వీరారెడ్డి



నల్లగొండ టౌన్ భారత జ్యోతి సమ సమాజ స్థాపన కోసం కృషి చేసిన మహానుభవ వ్యక్తి తెలంగాణ సాయుధ రైతాంగ పోరాట యోధులు, స్వాతంత్ర సమరయోధులు పెన్నా అసంతరామ శర్రు అని సిపిఐఎం జిల్లా కార్యదర్శి తుమ్మల వీరారెడ్డి, రాష్ట్ర కమిటీ సభ్యులు ముదిరెడ్డి సుధాకర్ రెడ్డి తెలిపారు.జిల్లా కేంద్రంలోని దొడ్డి కొమరయ్య భవనములో గురువారం ఆయన చిత్రపటానికి పూలమాలలు వేసి నివాళులుఅర్పించారు.ఈ సందర్భంగా వారు మాట్లాడుతూ కమ్యూనిస్టులకు ఇంకా భవిష్యత్తు లేదని కొందరు వాదిస్తున్నారని కమ్యూనిస్టులు లేకపోతే దేశానికి భవిష్యత్తు లేదని పేర్కొన్నారు. అసంత రామ శర్రు ఆదర్శ కమ్యూనిస్టుగా జీవించారని, నిరంతరం పేదల హక్కుల కోసం పోరాడిన అసంతరామ శర్రు మన మధ్య లేకపోవడం ప్రజా ఉద్యమాలకు తీరని లోటు అని తెలియజేశారు.పార్టీలో గ్రామస్థాయి నుంచి రాష్ట్ర కమిటీ సభ్యుడిగా, కార్మిక ఉద్యమంలో అనేక యూనియన్లను నిర్మాణం చేయడంలో కీలకపాత్ర పోషించారని తెలిపారు.పాలకులు రాజకీయాలను కలుషితం చేస్తున్నారని, స్వార్థ రాజకీయాలకు పాల్పడుతున్నారని విమర్శించారు.నేటి యువతకు ఆయన ఆదర్శమని వారి అడుగుజాడల్లో నడవాలని సూచించారు. ఈ కార్యక్రమంలో సిపిఎం జిల్లా నాయకులు బండా శ్రీశైలం, సయ్యద్ హాశం, సిహెచ్ లక్ష్మీనారాయణ, మహమ్మద్ సలీం, పుచ్చకాయలు నర్సిరెడ్డి, గంజి మురళీధర్, సైదులు, దండంపల్లి సత్యయ్య, తుమ్మల పద్మ, ఖమ్మంపాటి శంకర్, ఆకారపు నరేష్, మన్నం బిక్షం, కోట్ల అశోక్ రెడ్డి, గాద నరసింహ, పి మధుసూదన్ రెడ్డి, బొల్లు రవీంద్ర కుమార్ తదితరులు పాల్గొన్నారు.

శ్రీ ఆంజనేయ స్వామి టెంపుల్ ప్రారంభించిన అరవింద్ రెడ్డి.

వనస్థలిపురం మే 22 భారత జ్యోతి. ప్రారంభోత్సవం బి ఎస్ రెడ్డి నగర్ డివిజన్ పరిధిలోని మారుతి నగర్ కాలనీ లోని శ్రీ అబయంజనేయస్వామి టెంపుల్ ఆర్ట్స్ ప్రారంభోత్సవ కార్యక్రమాన్ని ఘనంగా నిర్వహించారు. ఈ కార్యక్రమానికి ముఖ్యఅతిథిగా ముఖ్యఅతిథిగా పాల్గొన్న బి ఎస్ రెడ్డి నగర్ డివిజన్ అధ్యక్షులు కటికరెడ్డి అరవింద్ రెడ్డి తోపాటు కాలనీ సెక్రటరీ వెంకట్ రెడ్డి,అర్చకులు ఈశ్వర్ శర్మ,,శ్రీనివాస్, రాంబాబు, రంగారావు, శ్రీకాంత్ గుప్తా, రవివర్మ, రవికిరణ్ సింగ్, చిదంబరం, సంపత్ కుమార్, హరిబాబు , వైదేహినగర్ నార్త్ కాలనీ అధ్యక్షులు పోగుల రాంబాబు, కొత్త భాస్కర్ గౌడ్ తదితరులు పాల్గొన్నారు

ఒంటరి వ్యక్తులపై దాడి చేసి దొంగతనాలకు పాల్పడుతున్న ఇద్దరు నిందితుల అరెస్ట్..

మియాపూర్ పోలీస్ స్టేషన్ పరిధిలో ఘటన.



భారత జ్యోతి , శేరిలింగంపల్లి:

ఒంటరి వ్యక్తులపై దాడి చేసి దొంగతనాలకు పాల్పడుతున్న ఇద్దరు నిందితులను మియాపూర్ పోలీసులు అరెస్ట్ చేశారు. డిబి రమేష్ నాయుడు తెలిపిన వివరాల ప్రకారం.. కర్నూటక రాష్ట్రానికి చెందిన ప్రదీప్(38) మల్లాపూర్ లో నివాసం ఉంటూ క్యాబ్ డ్రైవర్ గా విధులు నిర్వర్తిస్తున్నాడు. నెల 17 వ తేదీన మధ్యాహ్నం 2.30 సమయంలో జీఎస్ఎం మాల్ మదినగూడ ముందర ప్రదీప్ క్యాబ్ నిలిపి ఫోన్ చూస్తున్నాడు. ఈ క్రమంలో షాబాద్, సోహెల్ అనే ఇద్దరు నిందితులు కారులో ఉన్న ప్రదీప్ వద్దకు చేరుకొని డోర్ తెరిచి అతని వద్ద ఉన్న మొబైల్ ఫోన్ ను లాక్కొని వెళ్ళారు. ఫోన్ తస్ఫరిస్తున్న క్రమంలో ప్రదీప్ కు గాయాలు అయ్యాయి. కేసు నమోదు చేసుకున్న మియాపూర్ పోలీసులు దర్యాప్తు ముమ్మరం చేసి నిందితులు షాబాద్, సోహెల్ లను అరెస్ట్ చేసి రిమాండ్ కు తరలించారు. కాగా వీరిపై ఎట్రీనగర్ , ఖైరతాబాద్, చందానగర్, ఫిలింనగర్ రాయదుర్గం పీఎస్ ల పరిధిలో పలు దొంగతనాలకు పాల్పడినట్లు గుర్తించారు. కాగా నిందితులు ఇటీవలే జైలు నుంచి విడుదలై వచ్చినట్లు పోలీసులు తెలిపారు.

స్వామి వివేకానంద పార్క్ లో

ఓపెన్ జిమ్ ప్రారంభిస్తున్న కార్పొరేటర్

బి.యన్.రెడ్డి నగర్ మే 22(భారత జ్యోతి) డివిజన్ పరిధిలోని వైదేహి నగర్ కాలనీ లో అభివృద్ధిలో భాగంగా 10 లక్షల రూపాయలతో గురువారం స్థానిక బి.యన్.రెడ్డి నగర్ కార్పొరేటర్ మొద్దులచ్చిరెడ్డి స్వామి వివేకానంద పార్కు లో ఓపెన్ జిమ్ పరికరాలను స్థానిక కాలనీ సభ్యుల ఆధ్వర్యంలో ప్రారంభించడం జరిగింది. ఈ సందర్భంగా గౌరవ కార్పొరేటర్ కు కాలనీ సభ్యులు కృతజ్ఞతలు తెలియజేయడం జరిగింది. త్వరలోనే మరిన్ని అభివృద్ధి పనులు పరిష్కారమయ్యే విధంగా కృషి చేస్తానని హామీ ఇవ్వడం జరిగింది. అనంతరం కార్పొరేటర్ సీనియర్ సిటిజన్స్ కొరకు తన సొంత నుంచి 50 వేల రూపాయలు వెర్చర్ అసోసియేషన్ అభివృద్ధి కొరకు అధ్యక్షులు సిహెచ్ మల్లేశం కోశాధికారి జయరామ శర్మ కు అందజేయడం జరిగింది. ఈ కార్యక్రమంలో అధ్యక్షులు దామోదర్ రెడ్డి, ప్రధాన కార్యదర్శి వెంకటేశ్వర్ లు, కిషన్ రావు శివరాం ప్రసాద్, నామ కోకేష్, నరసింహారెడ్డి జంగారెడ్డి, సీనియర్ సిటిజన్స్ వెర్చర్ అసోసియేషన్ సభ్యులందరూ పాల్గొనడం జరిగింది.శీ ఆంజనేయ స్వామి టెంపుల్ ప్రారంభించిన అరవింద్ రెడ్డి.



Published & Owner, Editor ch. Jangaiah, printing at
Swarnalatha Bharatha jyothi printers, # plot No.17, information colony, Phase - 2, Hayathnagar, Ranga Reddy District, telangana. RNI No.APTEL/2007/20124, cell